

Message Two

Hkristu gaw Shālāwt ya ai Mādu hte

Anhtē hpe grau nna danglu ai ni byin shāngun ai Mādu rai nga ai lam

Htina chyum daw – Rom 8:2, 31-39

- I. Anhtē gaw Hkristu hpe, Asak a Wēnyi tāra hku nna, anhtē a shālāwt ya ai Mādu hku, hkum gādup hkam sha ai lam, kābu gāra ai lam hte dandawng ai lam lu la nga ai – Rom.8:2.**
- A. Roma 8 hta nga ai asak a Wēnyi tāra hpe kābu gāra ai lam gaw anhtē hpe Roma 12 hta nga ai Hkristu a hkumhkrang a tengman ai kăta de shāga woi ya ai. Ndai tāra gaw anhtē, hkumhkrang hta, hkumhkrang a mātu asak hkrung ai shāloi, anhtē kăta hta gram gālaw ya nga ai -8:2, 28-19.12:1-2, 11, Phl.1:19.
- B. Asak shāgu hta tāra nga nna, tāra nan rai nga ai. Kārai Kāsang a asak gaw tsaw dik htum ai asak rai nna, Ndai asak a tāra gaw tsaw dik htum ai tāra rai nga ai – mādun-Yhn.1:4-5.12:24.14:6a.10:10b.1Ko.15:45b.
- C. Māsum lāngai Kārai gaw māsha rudi hkam ai lam, wudang hta si hkam ai lam, hkrungrawt ai lam hte lung mat wa ai lam ni hpe ninggam hte ninggam lai di nna, anhtē a wēnyi hta “Hpungtang seng ai” tāra, shi hkrai hkrai byin ai tāra hku nna, shākap tawn ai asak a Wēnyi tāra byin wa sai rai nga ai. Ndai ginlam gaw Kārai Kāsang a yaw māsing hta kăba dik ai amu tam lu ai lam ni, bai lu la ai lam ni kaw na lāngai rai nga ai – Rom.8:2-3, 11, 34, 16.
- D. Asak a Wēnyi tāra gaw Kārai seng ai asak a shi hkrai hkrai byin ai atsam rai nga ai. Dai gaw Kārai seng ai asak a rudi mābyin māsa hte rudi rai nna, shi hkrai hkrai byin ai a gālaw ai lam rai nga ai – kaji 2. Phl. 2:13.Eze.36:26-27.Gsh.30:18-19.Esa.40:28-31.Heb.12:2a.Phl.4:13.Kol.1:28-29.
- E. Anhtē gaw Kārai Kāsang hte rau hkum hkra ai lam hta ngam nga ai lam, Mādu Kārai hte mātut mākhai ai lam hta jung nga ai lam nga ai aten asak a Wēnyi tāra gaw shi hkrai hkrai hku nna, shi hte shi hku nna, n-gun dat nshākut gālaw ra ai sha, gālaw taw nga ai rai nga ai.
1. Anhtē gaw anhtē dinghkrai a shākut shāja ai lam hte n gun dat ai lam kaw na jāhkring kau ra ai – Gal.2:20a.Rom.7:15-20.
 - a. Anhtē gaw, māra gaw tāra rai nna, anhtē a ra shārawng lam gaw, dai tāra hpe gāloi mung awng dang ai lam nnga ai hpe mu ai lam nnga ai rai yang, anhtē gaw Rom 7 hta rawng da hkum nga ai. Anhtē gaw Rom 8 de gāloi mung du wa lu na n rai.
 - b. Pawlu gaw lang hte lang ra shārawng ai lam nga ai, rai timung māhtai gaw kăhtap na hkrat sum ai sha rai nga ai. Māsha gaw atsam htum gālaw lu ai lam gaw myit daw dan ai lam sha nan rai nga ai – 7:18.
 - c. Māra gaw anhtē kăta hta zim taw nga ai shāloi, dai gaw māra sha rai nga ai, rai timung anhtē gaw kăja ai lam gālaw na mātu ra shārawng ai hte anhtē hta suhprang wa ai shāloi dai gaw “n hkru ai lam” byin wa ai – “Dai re ai mājaw, mai kăja gālaw māyu ai ngai hkum nan, n hkru n hkra hte ginrun nga ai ngu ai tāra hpe ngai mu hkrup nngai.” – kaji.21.
 - d. Ra shārawng ai lam nga na hta anhtē ni gaw Nyan hpe Wēnyi ntsa taw da nna, Wēnyi hku nna hkawm sa gying nga ai – 8:6, 4. Phl.2:13.
 2. Anhtē gaw kyuhpyi ai lam hku nna mung, shāmyet shānat ai Wēnyi nga ai hku nna mung shānu nga ai, shākap tawn da ai, shi hkrai hkrai re ai, kăta daw gram shārai gālaw ai Kārai Kāsang hte rau gumhpawn gālaw na mātu ra nga ai, dai hku nna asak a Kārai Kāsang hte bungli a Mādu Kārai hte rau anhtē a gānawn māzum ai lam hpe gawn hkang da lu na rai nga ai- 1Ht. 5:17. Ehp.6:17-18.
 3. Anhtē gaw asak a gānawn māzum ai lam hta, Kārai asak a lwi hkrat ai lam hta ngam nga na mātu, asak a myit māju jung hkam sha lam hpe mung, asak a Wēnyi tāra a gram shārai gālaw ai lam hpe mung ahkyak la ra ai – Rom.8:6, 16.1Yhn.1:2-3, 6-7.
- F. Hkristu a Hkumhkrang hta anhtē asak hkrung lam hte māgam gun na mātu māra, ahkyak mādung zaw gaw anhtē kăta hta gram shārai gālaw nga ai asak a Wēnyi tāra rai nga ai.
1. Asak a Wēnyi tāra gaw anhtē hpe nawku hkam na Kārai shāra hta nrαι, asak, mābyin māsa hte dan dawng lam hta Kārai byin shāngun nna, Kārai Kāsang a hkrang nsam kăta de hkrang shābung bang ya nga ai, dai rai yang, anhtē gaw Mādu a gumhpawn dandawng ai lam byin wa lu na rai nga ai – Rom. 8:2, 29.
 2. Asak a Wēnyi tāra gaw Hkristu hkumhkrang a dawshan ni byin wa ai anhtē hpe māsa lam hkum hkra hta mākri shawn gumhpawn ya ai – Eph.4:11-12, 16.
- G. Anhtē gaw asak a Wēnyi tāra hku nna Māsum lāngai Kārai a kăta daw gālaw ya ai hpe npu kaw mādun da ai mākrun lam ni hta, ndai tāra hpe “hkalap hpaw ai” hku nna rau gumhpawn lu nga ai.
1. Anhtē gaw Wēnyi hku nna hkawm sa na mātu – Wēnyi hta asak hkrung ra ai- Rom. 8:4. Shk.23:3.

- a. Hkristu hpe hkrum gādūp hkam sha ai a mākoī māgap lam gaw yawng māyawng hpe gālaw na mātu n gun atsam jaw ai Mādu hta nga ai rai nna, Mādu hta nga ai mākoī māgap lam gaw anhtē a Wēnyi hta nga ai lam rai nga ai – Phil.4:12-13, 23.
- b. Hkristu hta nga ai asak hkrung lam a ta tut byin ai lam gaw anhtē Wēnyi hta asak hkrung ai lam nan rai nga ai. Roma laika hta kāsa Pawlu gaw anhtē mābyi mahkra (2:29.8:5-6, 9), anhtē hta nga ai mahkra (kaji.10, 16) Kārai Kāsang h pang de anhtē a gālaw ai lam māhkra (1:9.7:6.8:4, 12.12:11) gaw anhtē a Wēnyi hta rai ra ai lam hpe mādun da ai.
 - (1) Anhtē a Wēnyi hta asak hkrung na matu, anhtē gaw Mādu Yēsu hpe māda yu na mātu aten la na matu, Yēsu hte gānawn māmum na mātu kyuhpyi na, Mādu a myi man hta hka shin na, Mādu a tsawm htap ai lam hta byawng shang hpring wa na mātu, Mādu a grau htum ai lam hpe dawng pru wa na mātu ra nga ai – 2Ko 3:16, 18. Shk.27:4. Mat.6:6.14:23. Pru.33:11a.34:4note 2.
 - (2) Anhtē a Wēnyi hta asak hkrung na mātu anhtē gaw nhkring nsa kyuhpyi na ra nga ai – 1Hte.5:17. Yhn.20:22. Shy 3:55-56. Rom.10:12-13.
 - (3) Anhtē a wēnyi hta asak hkrung na mātu anhtē gaw Kārai seng ai nhtoi hta hkawm sa na, Kārai seng ai asak a gānawn māmum ai hta ngam nga ra ai – 1Yhn.1:2-3, 6-7.
2. Anhtē gaw Wēnyi a lam ni hpe ahkyak tawn lu na – anhtē a nyan hpe Wēnyi ntsa tawn da ra ai – Rom.8:5-6.
 - a. Anhtē gaw anhtē a Wēnyi hpe ahkyak la ra ai, anhtē wēnyi a myit mājū hkam sha lam hpe ahkyak la ra ai, dai gaw yawng ai lam nnga ai hte Wēnyi wan hpe nshāyawm kaw na mātu rai nga ai – Mik .2:15-16. Ehp 4:30.1Hte.5:19.
 - b. Anhtē gaw anhtē a Nyan hpe Wēnyi hte asak rai nga ai Kārai Kāsang a ga ni a ntsa mārā da nna, anhtē a nyan hpe Wēnyi ntsa mārā da lu nga ai – Yhn.6:63. Esa.55:8-11.
 - c. Anhtē a nyan hpe Wēnyi ntsa mārā da lam, Wēnyi a lam ni hpe ahkyak tawn ai lam gaw Hkristu Yēsu a kāta dawshan ni hta kamsham ai ni hte rau Hpung hpe ahkyak la ai Mādu Kārai hte rau lāngai sha byin ai lam mung rai nga ai – Phil.2:21.1:8.
3. Anhtē gaw Wēnyi hku nna, anhtē hkum a akyang lai len ni hpe si shāngun lu nga ai- Rom.8:13. Zeh 4:6. Gal.5:16.
 - a. Anhtē gaw Wēnyi hpe anhtē a kāta mābyin hta shānu nga na mātu hte shāra jāhkrat nga na mātu ahkang jaw ra ai – Rom.8:9, 11.
 - b. Anhtē gaw Hpung sak hkrung lam hta ngam nga ra ai, dai gaw ngwi pyaw lam a Kārai Kāsang gaw Tsa dan hpe anhtē a lāgaw npu hta kābye mani na shāra jāhkrat ai rai nga ai- 16:20.12:1-2, 11.
4. Anhtē gaw Wēnyi hku nna, Kārai Kāsang a kāsha ni hku nna nan, woi awn ai lam hkam lu ga ai – 8:14.
 - a. Wēnyi hku nna woi awn hkrum ai lam gaw, kāta daw namman chya ya ai lam, shānu nga ai gumhpawn da ai Wēnyi a shāmu shāmwat ai lam hte gālaw nga ai lam hpe ahkyak la ai lam rai nga ai – 1Yh.2:20, 27.
 - b. Wēnyi hku nna woi awn hkrum ai lam gaw, anhtē a Wēnyi hta hkring sa ai lam, Hkristu a awng dang ai hta dinggren nang ai bawng māsha ni hku nna, woi awn ai lam hpe ahkyak la ai lam rai nga ai – 2Ko.2:12-14.7:5-6.
5. Anhtē gaw Kāwa h pang de Kāsha byin ai Wēnyi hta mārawn shāga lu ai – Rom.8:15. Gal.4:6.
 - a. Anhtē gaw “Aba, Wa” ngu na shāga ai shāloi (Rom.8:15), “Dai Wēnyi nan anhtē a wēnyi hte hkrum nna, anhtē Kārai Kāsang a kāsha ni rai nga ai ga ai hpe, sakse hkam ya ai”(kaji.16).
 - b. “Aba, Wa” ngu shāga ai lam gaw anhtē a Kārai Kāsang hte anhtē māhkri shawn hkau chyap ai dwi sau ai lam hpe mādun nga ai- Maht.18:3.
6. Anhtē gaw anhtē a hkumhkrang hkye hkrang lam ngu ai anhtē a hpring tsup ai kāsha byin ai lam a mātu, htingrai htingrat ya taw nga ai Wēnyi hta mā dai ai lam lu gālaw lu ga ai- Rom.8:23, 26-27.
 - a. Anhtē a mā dai ai lam hta Wēnyi mung mā dai nga nna, anhtē a mātu hpyi htinglu ya ai.
 - b. Hpyi htinglu ya ai Wēnyi gaw anhtē a mātu kyuhpyi ai lam gālaw nga ai, dai rai yang she anhtē gaw Kārai Kāsang a kāsha alat hku nna, Hkristu a hkrang nsam de hkrang bung wa lu na rai nga ai –kaji.28-29.

II. Anhtē gaw Hkristu hpe, anhtē hpe grau nna awng dang lu ai ni byin shāngun ai Mādu hku nna hkrum gādūp hkam sha ai lam, kābu gāra ai lam hte dandawng ai lam nga lu ga ai – kaji.37.

- A. Anhtē gaw Kārai Kāsang hpe tsawra lu nna, yawng māyawng hta grau nna awng dang lu na mātu, Hkristu a tsawra myit hte nlu nda shālen ai lam, māsāt jāhkrat ai lam, su hprang shāngun ai lam, nlu nda gālaw ai lam, shādut ai lam hte shādut jāhkat ai lam hkam la lu ga ai –kaji.31-39.
 1. Kārai Kāsang hpe tsawra ai mājaw Kārai Kāsang hta rawng ai sut su ai lam yawng hkra hta shang lawm gānawn māmum lu ga ai- 1Kor.2:9-10.2Tim.3:2-4.

2. Anhtē gaw Kārai Kāsang hte san seng ai ni hpe anhtē a tsawra lam re ai Hkristu hku nna tsawra na Hkristu a tsawra myit hte nlu nda shālen la hkum na ra nga ai – 2Kor 5:14.
- B. “Kārai Kāsang gaw anhtē a māga e nga nga a yang gaw, anhtē hpe hpyen ai māga de kadai wa mi nga lu na a ta?” – Rom 8:31. Yer 31:31-34, Heb 8:8-10.
1. “Ngai shanhtē hpe nkau da, ngamu ngamai shāngun na nga, ngai shānhte hte htani htana prat dingsa ga shāka tawn da na nngai; shanhtē ngai kaw na npru mat wa hkra, ngai hpe hkrit hkungga ai myit, shanhtē a kraw lāwang hta ngai bang da na nngai. Gāja wa, ngamu ngamai ai hku shanhtē hpe gālaw na mātu, ngai shanhtē a lam kābu nga nna, ngai gaw nye a myit mahkra hte hpe ndai mung hta teng teng hkai da na nngai.” Yer.32:40-41.
 2. Ndai ga shāka gaw ningnan ga shāka rai nga ai. Dai ga shāka hku nna Kārai Kāsang gaw anhtē kaw na, prū mat na nrāi nga ai zawn, anhtē a kāja ai lāmu ga rai nga ai Hkristu hta anhtē hpe hkai da nna, Mādu a māsa lam ni yawng hta Hkristu hpe anhtē gaw māri na rai nga ai, dai gaw anhtē gaw byin lai sai lam hpe mālap kau nna, Hkristu hpe tam māhkawng na mātu, mānu shābrai jaw nna, anhtē lu la na rai nga ai- kaji 40 -44, Phl. 3:8-14.
- C. Kārai Kāsang gaw Hkristu hte rau yawng māyawng, anhtē hpe mājoi jaw da nga ai. Yawng māyawng, māsha shāgu hte māsa lam shāgu gaw anhtē a hkum tsup lam a mātu Mādu hpe tsawra ai anhtē mādu ai lam rai nga ai – Rom.8:28, 32.1Kor.3:21-22.
- D. Anhtē mātu si hkam nna bai hkrungrawt sai rai nga ai Hkristu gaw Kārai Kāsang a hkra māga hta anhtē a mātu hpyi htinglu ya nga ai – Rom.8:34.
1. Kāji 34 hta Hkristu gaw Kārai Kāsang a hkra māga hta nga ai, rai timung kāji 10 hta ya Hkristu gaw anhtē hta, anhtē Wēnyi hta nga ai lam mādun da nga ai – 2Tim.4:22.Yh.1:51.Nn.28:11-22.
 2. Roma 8:34 hta Hkristu gaw anhtē a mātu htinglu htinglai ya nga ai, rai timung kaji 26 hta Wēnyi gaw anhtē mātu hpyi htinglu ya nga ai.
 - a. Dai gaw hpyi htinglu ya ai wa lāhkawng nre ai sha Mādu Kārai Wēnyi lāngai sha rai nga ai- 2Ko 3:18.
 - b. Mādu gaw anhtē a mātu jāhtum lāhkawng māga hta htinglu htinglai ya nga ai, jāhtum māga mi hta anhtē hta nga ai Wēnyi gaw anhtē a mātu hpyi htinglu hping ya lam byin mai nna, kāga jāhtum māga mi hta Kārai Kāsang a hkra māga kaw na Mādu Hkristu gaw anhtē mātu htinglu htinglai ya lam hpe jāhpring shātsup ya ai lam rai nga ai, dai gaw Mādu a hkrang nsam de hkrang bung wa na mātu hte Mādu a hpung shingkang kāta de shāga woi na mātu ahkyak dik nga ai.
- E. Kāning re ai mātsan jam jau lam, tsin-yam tsindam, mächyi mākaw hkam sha lam, aroi arip hkum sha ai lam, kawsi hping gāra lam, singgu krin ai, māyak mang hkang hkum ai, ri nhtu hkum ai lam lāngai mi mung anhtē hpe Hkristu a tsawra myit kaw na njāhka kau lu nga ai- Rom.8:35.
- F. Zing-ri zing-rat mātsan jam jau hkam ai lam yawng hta anhtē gaw anhtē hpe tsawra nga ai Hkristu hku nna grau nna awng dang ai lam nga ai- kaji.37.
1. Anhtē mātu Kārai Kāsang a n gālai shai ai tsawra myit a mājaw mung, Hkristu gaw anhtē a mālai yawng māyawng ngut kre hpring tsup ngut sai ginlam a mājaw mung, kāning re ai tsin-yam tsindam rai timung, zing-ri zing-rat lam rai timung, anhtē hpe ndip da lu ai shingnrai n awng dang lu nga ai. De mālai dai lam ni yawng hta anhtē hpe tsawra nga ai Mādu hku anhtē gaw grau nna awng dang lu ai lam nga ai.
 2. Kārai Kāsang a tsawra myit gaw Mādu a htani htana hkyehkrang lam npawt nhping re ai. Kāning re ai lam mung anhtē hpe gāran da lam nlu gālaw ai ndai tsawra myit gaw Hkristu hta nga nna, Chyoipra ai Wēnyi kaw nna anhtē a myit māsini hta ru jaw ya sai rai nga ai – kaji.35-39.5:5. Yer 31:3.
 3. Kārai Kāsang a hkyehkrang la lam hta Kārai Kāsang a tsawra myit gaw Hkristu a tsawra myit byin wa ai, dai gaw anhtē hta Kārai Kāsang a hkum tsup ai hkyehkrang la lam ngut kre hpring tsup ai du hkra Hkristu a Chyēju kaw nna anhtē mātu mau hpa lam law law hpe gālaw taw nga ai- Rom.8:35, Hos.11:4.
 4. Ndai mau hpa lam ni gaw Kārai Kāsang a hpyen wa hpe ana zinli amyu myu hte anhtē hpe gāsāt na rai nga tim, anhtē gaw Hkristu hta Kārai Kāsang a tsawra myit de htang jaw lam a mājaw, dai gāsāt ai lam ni gaw anhtē hta akyu chyeju ni byin wa ai. Dai mājaw anhtē a myit pu ba ai, zing-ri zing-rat hkam ai lam hte tsin-yam tsindam yawng hta anhtē gaw grau nna awng dang ai lam nga ga ai –Rom.8:35-37, 28.

